

आकाशवाणी
क्षेत्रीय समाचार
देहरादून (उत्तराखण्ड)
रविवार 26.01.2025
समय 1830

e[; lekpkj &

- राष्ट्र आज 76वां गणतंत्र दिवस मना रहा है। राष्ट्रपति द्रौपदी मुर्मु ने राष्ट्र की अगुवाई की और नई दिल्ली में कर्तव्य पथ पर परेड की सलामी ली।
- राज्यपाल लेफ्टिनेंट जनरल गुरमीत सिंह ने देहरादून में आयोजित मुख्य समारोह में राष्ट्रीय ध्वज फहराया। सराहनीय सेवाओं के लिए पुलिस अधिकारियों को सम्मानित किया।
- मुख्यमंत्री पुष्कर सिंह धामी ने कहा— राज्य में कल से समान नागरिक संहिता— यूसीसी लागू की जाएगी।
- सरकारी कर्मचारियों के लिए एकीकृत पेंशन योजना अधिसूचित।

x.kr= fnoI fnYyh

राष्ट्र आज 76वां गणतंत्र दिवस मना रहा है। इस अवसर पर नई दिल्ली में कर्तव्य—पथ पर राष्ट्रपति द्रौपदी मुर्मु ने राष्ट्रीय ध्वज फहराया। इससे पहले, प्रधानमंत्री नरेन्द्र मोदी ने राष्ट्रीय समर स्मारक जाकर देश के लिए अपने प्राणों की आहुति देने वाले शहीदों को पुष्पांजलि अर्पित की। इंडोनेशिया के राष्ट्रपति प्रबोवो सुबियांटो इस वर्ष के गणतंत्र दिवस समारोह में मुख्य अतिथि के रूप में शामिल हुए। आज की परेड में देश की सभ्यता, संस्कृति और वैज्ञानिक प्रगति को दर्शाने वाली मनमोहक झांकियां प्रस्तुत की गईं। इनमें "सांस्कृतिक विरासत एवं साहसिक खेल" पर आधारित उत्तराखण्ड की झांकी भी शामिल थी। परेड में तीन सौ कलाकारों ने देशभर के वाद्ययंत्रों की धुन पर सारे जहां से अच्छा का प्रदर्शन किया। समारोह के दौरान हेलिकॉप्टरों ने ध्वज की आकृति में पुष्पवर्षा की। इस वर्ष की परेड में 10 हजार विशिष्ट अतिथि आमंत्रित किये गए थे।

x.kr= fnoI ngjknu

प्रदेश में गणतंत्र दिवस हर्षोल्लास के साथ मनाया गया। राजधानी देहरादून के परेड ग्राउंड में आयोजित मुख्य समारोह में राज्यपाल लेफ्टिनेंट जनरल गुरमीत सिंह ने राष्ट्रीय ध्वज फहराया और भव्य परेड की सलामी ली। कार्यक्रम में सराहनीय सेवाओं के लिए पुलिस अधिकारियों को सम्मानित किया गया। इस दौरान विभिन्न विभागों की झांकियों का प्रदर्शन भी किया गया। सूचना विभाग की झांकी को पहला, संस्कृत शिक्षा विभाग को दूसरा और शिक्षा विभाग की झांकी को तीसरा स्थान प्राप्त होने पर सम्मानित किया गया। इसके अलावा परेड में शामिल टुकड़ियों में पहले स्थान पर सीआरपीएफ, दूसरे स्थान पर 14वीं डोगरा रेजीमेंट आर्मी और तीसरे स्थान पर 40वीं वाहिनी महिला पीएसी दल को सम्मानित किया गया। इस अवसर पर राज्य के लोक कलाकारों ने रंगारंग सांस्कृतिक कार्यक्रमों की प्रस्तुति दी, जिसमें राज्य की समृद्ध संस्कृति की झलक देखने को मिली।

bll igy] राज्यपाल लेफ्टिनेंट जनरल गुरमीत सिंह ने गणतंत्र दिवस के अवसर पर राजभवन में राष्ट्रीय ध्वज फहराया और प्रदेशवासियों को बधाई और शुभकामनाएं दी। मीडिया से बातचीत में उन्होंने कहा कि आजादी के शताब्दी वर्ष 2047 तक देश को विकसित राष्ट्र बनाने का लक्ष्य रखा गया है, इस दिशा में हम तेजी से आगे बढ़ रहे हैं। राज्यपाल ने कहा कि देश की विकास यात्रा में उत्तराखण्ड भी बढ़-चढ़कर योगदान दे रहा है।

x.kr= fnoI ngjknu 2

मुख्यमंत्री पुष्कर सिंह धामी ने गणतंत्र दिवस के अवसर पर मुख्यमंत्री आवास में तिरंगा फहराया। उन्होंने सभी को संविधान की उद्देशिका की शपथ भी दिलाई। मुख्यमंत्री ने कहा कि सशक्त, समृद्ध और विकसित भारत के लिए सभी को अपने दायित्वों का निर्वहन करना है।

देहरादून स्थित उत्तराखंड पुलिस मुख्यालय में पुलिस महानिदेशक दीपम सेठ ने तिरंगा फहराया। इस अवसर पर पुलिस अधिकारियों और कर्मचारियों को उनके कर्तव्य की शपथ दिलाई गई।

मुख्य सचिव राधा रतूड़ी ने सचिवालय में राष्ट्रीय ध्वज फहराया। उन्होंने गणतंत्र दिवस पर देश व प्रदेशवासियों को शुभकामनाएं दीं।

[x.kr=fnoI in k](#)

प्रदेश के विभिन्न जिलों में 76वां गणतंत्र दिवस उमंग और उत्साह के साथ मनाया गया। कृषि मंत्री और ऊधमसिंह नगर जिले के प्रभारी मंत्री गणेश जोशी ने पुलिस लाइन रुद्रपुर में राष्ट्रीय ध्वज फहराया और परेड की सलामी ली। इस अवसर पर श्री जोशी ने स्वतंत्रता सेनानियों, वीर नारियों, उत्कृष्ट कार्य करने वाले अधिकारियों और कर्मचारियों को सम्मानित किया। उन्होंने कहा कि कल उत्तराखंड में यूसीसी लागू होने जा रहा है। उन्होंने कहा यूसीसी लागू करने वाला देश का पहला राज्य उत्तराखंड होगा।

अल्मोड़ा जिले में सुबह मां नंदा देवी मंदिर परिसर से गांधी पार्क चौघान पाटा तक प्रभात फेरी निकाली गई। पुलिस लाइन अल्मोड़ा में आयोजित कार्यक्रम में केंद्रीय राज्य मंत्री अजय टम्टा ने राष्ट्रीय ध्वज फहराया और परेड की सलामी ली।

टिहरी जिले में मुख्य कार्यक्रम राजकीय प्रताप इंटर कॉलेज बौराड़ी मैदान में आयोजित किया गया। जिलाधिकारी मयूर दीक्षित ने तिरंगा फहराया और परेड की सलामी ली।

बागेश्वर में कलक्ट्रेट परिसर में जिलाधिकारी आशीष भटगई ने तिरंगा फहराया। इस अवसर पर उन्होंने कार्मिकों को स्वच्छता की शपथ दिलाई।

चमोली, रुद्रप्रयाग, पौड़ी, नैनीताल और चम्पावत सहित राज्य के अन्य जिलों में भी गणतंत्र दिवस हर्षोल्लास के साथ मनाया गया।

;llhllh

मुख्यमंत्री पुष्कर सिंह धामी ने कहा है कि राज्य में कल से समान नागरिक संहिता— यूसीसी लागू की जाएगी। यूसीसी लागू करने के लिए सभी आवश्यक तैयारियां पूरी कर ली गई हैं, जिसमें अधिनियम की नियमावली को मंजूरी और संबंधित अधिकारियों का प्रशिक्षण शामिल है। यूसीसी से समाज में एकरूपता आएगी और सभी नागरिकों के समान अधिकार और दायित्व सुनिश्चित होंगे। मुख्यमंत्री पुष्कर सिंह धामी द्वारा 27 जनवरी को देहरादून में समान नागरिक संहिता को लागू किए जाने के लिए नियमावली और पोर्टल का लोकार्पण करना प्रस्तावित है। इसके साथ ही उत्तराखंड यूसीसी लागू करने वाला देश का पहला राज्य बन जाएगा। इस जानकारी की पुष्टि राज्य के सचिव द्वारा सभी संबंधित वरिष्ठ अधिकारियों को भेजे गए पत्र से हुई है। यूसीसी पोर्टल के आधिकारिक लॉन्च से पहले इसकी संचालन क्षमता को परखने के लिए उत्तराखंड में मॉक ड्रिल किया गया था। इसका मुख्य उद्देश्य यूसीसी पोर्टल की लॉन्चिंग से जुड़े तकनीकी अवरोधों और संचालन से जुड़ी चुनौतियों की पहचान करना था, जिसे अभ्यास के दौरान सफलतापूर्वक प्राप्त किया गया।

!"h#r i\$ku ;k%uk

केंद्र ने एकीकृत पेंशन योजना, यूपीएस के कार्यान्वयन को आधिकारिक तौर पर अधिसूचित कर दिया है। सरकार ने केंद्र सरकार के कर्मचारियों के लिए राष्ट्रीय पेंशन प्रणाली के अंतर्गत एक विकल्प के रूप में पिछले वर्ष अगस्त में एकीकृत पेंशन योजना शुरू की थी। यह योजना इस साल एक अप्रैल से लागू होगी।